

”اپنے لدھیانے مہنت بھی تو بڑا قابل ہے۔“ جوالا سنگھ نے چڑ کر کہا۔
 ”اس میں کچھ نہیں سردار جی۔“ ہر بھجن کور نے کھلے ہاتھ کی ڈگڈی بجا کر کہا ”جس میں دین و حرم کا گیان ہو وہ عورتوں کو نہیں تازا کرتا۔“
 جوالا سنگھ شرمندہ سا ہو کر خاموش ہو گیا تو ہر بھجن کور پھر ماضی میں پہنچ گئی۔ کہنے لگی
 ”جس طرح گورو مہاراج کی تصویر میں ان کی آنکھیں ہیں اسی طرح کی گیانی بھائی باہلی سنگھ
 آنکھیں ہیں، جیسی پگڑی گورو مہاراج کے سر پر ہے ویسی بھائی باہلی سنگھ کی ہوتی ہے۔ شبد
 بولتے ہیں تو منہ سے پھول جھڑتے ہیں۔ چلتے ہیں تو ہرے توت کی ٹہنی کی طرح نرم نرم
 قدم اٹھاتے ہیں۔ رکتے ہیں تو بنتی سی بن کر کھڑے ہو جاتے ہیں۔ سنتے ہیں تو سارا کان
 تمہاری طرف دے کر آنکھیں بند کر لیتے ہیں۔“

جوالا سنگھ نے ہنس کر کہا ”اے کوئی مہری شکایتیں تو نہیں کرتی رہی ان سے۔“
 ہر بھجن کور نے جوالا سنگھ کی بات سنی ان سنی کر کے مجھ سے پوچھا ”ویری جی آپ ان
 سے کبھی نہیں ملے؟ ملے تو ضرور ہوں گے، تخت پور تو چھوٹا سا شہر ہے۔“
 میں نے کہا ”میں تخت پور زیادہ دیر نہیں رہا۔ پڑھائی کے سلسلے میں لاہور آ گیا تھا۔
 انہیں دیکھا ضرور ہوگا، لیکن پہچانتا نہیں۔“

جوالا سنگھ نے کہا ”نسواری رنگ کی پگڑی باندھتے ہیں، سفید قمیص شلوار، کچے ریشم کی
 بنڈی، پیروں میں کالی گرگابی، انگلیوں میں چاندی کے چھوپے۔“
 ”کالی سیاہ چھوٹی ڈاڑھی۔“ ہر بھجن کور نے کہا ”اور بالکل گول جوڑا جو پگڑی کے اندر
 بھی ڈکیں مارتا ہے۔ گردن پر کیسوں کے چھوٹے موٹے تھوڑے تھوڑے بال، پوتر تاکامان
 اور نور سر وپ کی آن۔ گور بانی کے شبد پڑھتے ہیں تو ایسے لگتا ہے گورو مہراج خود بول رہے
 ہیں۔“

میں نے پوچھا ”وہیں رہتے ہیں دربار صاحب میں؟“ تو ہر بھجن نے سر ہلا کر کہا ”بازار
 میں ایک چھوٹا سا چوبارہ ہے، نیچے بساطی کی دکان ہے، تنگ سی سڑھیاں اوپر چڑھتی ہیں۔
 وہاں رہتے ہیں۔“

”تمہیں کس نے بتایا؟“ جوالا سنگھ نے ناراض ہو کر پوچھا۔
 ”بتانا کس نے تھا۔ مجھے آپ معلوم ہے۔ ترنارن سے ملے پر پانچ پیاریاں آئی تھیں، وہ
 ان کے درشن کرنے چوہادے پر گئیں تو میں بھی ساتھ چلی گئی۔“

”تم نے مجھے پہلے تو کبھی نہیں بتایا۔“ جوالا سنگھ بدستور ناراض تھا۔

”بتانے والی کوئی بات ہی نہیں تھی سردار جی۔“ ہر بھجن کور نے کہا ”پانچ پیاروں نے صلاح بتائی تو میں بھی ان کے ساتھ چلی گئی۔ ننگے مٹھے پر بیٹھے جب جی صاحب پڑھ رہے تھے۔ ہم ساریاں ہاتھ جوڑ کر کھڑی ہو گئیں تو ”نہ بھی نہ بھی“ کہتے ہوئے اٹھ کر کھڑے ہو گئے اور ہمیں ہاتھ جوڑنے سے منع کر دیا۔“

”وہ کیوں؟“ جوالا سنگھ نے غصے سے پوچھا۔

”کہنے لگے ہاتھ صرف والگور واکال پر کھ کے آگے جوڑے جاتے ہیں منگھ کے سامنے نہیں۔“

میں نے کہا میں نے بساطی کی دکان دیکھی ہوئی ہے اور اس کے اوپر والا چوہا رہ بھی لیکن میں اس میں کبھی گیا نہیں۔ ہر بھجن نے کہا ”دیر جی! اگر آپ ایک مرتبہ اوپر چلے جاتے اور ان کے درشن کر لیتے تو پھر جیون بھرائی کے ہو کر رہ جاتے۔“

جوالا سنگھ اپنی بیوی سے ایک غیر مرد کی اس قدر تعریف سن کر تنگ آ گیا تھا۔ اس لیے بات بدل کر بولا ”بھلا جی پر سوں ہم نے، بھئی چلے جاتا ہے، آپ سے پھر کبھی ملاقات ہو سکے گی؟“ میں نے کہا ”کیوں نہیں جوالا سنگھ، جب تک تم لوگ یہاں ہو روز ملاقات ہوگی اور روز باتیں ہوں گی۔ اس دس میں اپنے لوگ بار بار کہاں ملتے ہیں۔ میں دودن کی چھٹی لے لوں گا اور تمہارے ساتھ ہی رہوں گا۔“

ہر بھجن نے کہا ”دیر جی مجھے تو آپ میں بھی گیارنی بھائی باہلی سنگھ کا روپ نظر آتا ہے۔ پر ان کا سروپ نوری ہے اور ہمارا آپ کا خاکی ہے، مٹی رنگ۔“

جوالا سنگھ نے کہا ”بس بھی کر۔ اب چھوڑ بھی بھائی باہلی سنگھ کی کھلوی۔ پتہ نہیں بے چارہ کیسا ہے کیسا نہیں اس کو خواہ مخواہ دیوتا بنائی جا رہی ہے۔“

ہر بھجن کور خاموش ہو گئی اور پھر تھوڑی دیر بعد بولی ”دیر جی میرا سیٹل گنڈھو اوو گے۔ منٹ منٹ بعد کھل جاتا ہے۔“ میں ان کو ایک موچی کی دکان پر لے گیا جو گھوڑوں کے ساز تیار کرتا تھا۔ جب میں نے اس کو بتایا کہ یہ لوگ انڈیا سے آئے ہیں اور اس بی بی کی جوتی کو ہانکے لگانے ہیں تو اس نے جوالا سنگھ کی طرف دیکھتے ہوئے کہا:

”فقیر فقیر!“

میں نے کہا ”ہاں فقیر!“

کہنے لگا "یہ ہوا میں اڑ سکتا ہے؟"

میں نے کہا "اس وقت نہیں، جب شام کا وقت ہوتا ہے تو ہوا میں اڑتا ہے اور ساری دنیا کا چکر لگا کر آدھ گھنٹے میں واپس آ جاتا ہے۔"

اس نے آواز دے کر اندر سے اپنی بیوی کو بلایا اور جو الا سنگھ کی طرف اشارہ کر کے کہنے لگا "انڈین فقیر! ہوا میں اڑ سکتا ہے اور ساری دنیا کا چکر لگا لیتا ہے۔"

اس کی بیوی نے محبت بھری نظروں سے ہر بچھن کی طرف دیکھا اور اس کے سر پاپکی تعریف کرنے لگی۔

سینڈل مٹھوا کر جب ہم وہاں سے چلے تو جو الا سنگھ نے پوچھا "بھاپاجی سوچی کیا کہتا تھا؟" تو نے بات بدلنے کی غرض سے کہا "ہر بچھن کی سندرتا کی تعریف کر رہا تھا۔"

جو الا سنگھ نے طیش میں آ کر کہا "وہ سال لگتا ہے کسی کی گھر والی کی تعریف کرنے والا۔ آپ نے اس کا منہ توڑنا تھا، نہیں تو مجھ کو بتاتے میں خود کر لیتا۔ اس سے دودھ ہاتھ۔ پھر اس نے بہن کی گالی دے کر کہا "ذات کا سوچی اور سرداروں کی عورتوں کو تاڑتا ہے ماں کا پیرا"

میں نے اس کے کندھے پر ہاتھ رکھ کر کہا "اوائے یہ یہاں کے لوگوں کا دہار ہے کسی کی صفت ثنا کرتا۔"

"چنگار دہار ہے۔" اس نے جوش میں آ کر کہا۔ میں سالے کو واپس جا کر سدھ کرتا ہوں۔ آئندہ کے لیے نصیحت ہو جائے گی۔" میں نے بڑی مشکل سے جو الا سنگھ کو روکا نہیں تو اس نے بھیڑ اڑا دیا تھا۔

اگلے روز جب میں ان کے ہوٹل گیا تو ہر بچھن کو اپنے کمرے میں اکیلی بیٹھی ناشتہ کر رہی تھی۔ میری طرف دیکھ کر جلدی سے بولی "سردار جی اپنے ناشتے کے لیے باہر سے کوئی چیز لانے گئے ہیں۔ ان کو سر یہ 'توس' انڈیا پسند نہیں، بازار سے اپنے لیے کوئی چیز پسند کرنے گئے ہیں۔"

میں نے کہا "میں اس کے پیچھے جا کر تلاش کرتا ہوں۔ وہ دکاندار کو کس زبان میں سمجھائے گا۔"

ہر بچھن نے کہا "کوئی بات نہیں، وہ کر لیں گے کچھ بندوبست۔ جب تک وہ نہیں آتے ہم بھائی باپلی سنگھ کی باتیں کرتے ہیں، کیونکہ ان کے سامنے تو یہ بات کھل کر نہیں ہو سکتی۔"

میں نے کہا "تم کو میانی جی اتنے ہی پسند آ گئے ہیں کہ تم ان کے علاوہ اور کوئی بات ہی سمجھائے گا۔"

ہر بچھن نے کہا "کوئی بات نہیں، وہ کر لیں گے کچھ بندوبست۔ جب تک وہ نہیں آتے ہم بھائی باپلی سنگھ کی باتیں کرتے ہیں، کیونکہ ان کے سامنے تو یہ بات کھل کر نہیں ہو سکتی۔"

میں نے کہا "تم کو میانی جی اتنے ہی پسند آ گئے ہیں کہ تم ان کے علاوہ اور کوئی بات ہی سمجھائے گا۔"

نہیں کرنا چاہتی ہو۔“

کہنے لگی ”ان کی بات کے علاوہ اور کوئی بات ہو بھی نہیں سکتی ان کی شہتی ہی ایسی ہے۔“

میں نے ایک بڑے بھائی کی طرح ہمت کر کے اس سے پوچھا ”بی بی ہر بھجن کور تو اس سے پریم کرنے تو نہیں لگ گئی دھی رانی۔“

میری بات سنتے ہی اس کی آنکھیں ایک دم آنسوؤں سے بھر گئیں اور وہ چہرہ اوپر اٹھا کر بولی ”ایسے میرے بھاگ کہاں دیر تھی۔ وہ تو آنکھ اٹھا کر بھی تمہیں کی طرف نہیں دیکھتے۔ واہو روے ہی لو لگا کر رکھتے ہیں۔“

اس بات کا کوئی خاص جواب ہی نہ بننا تھا اس لیے میں خاموش ہو گیا۔ ہر بھجن نے جوالا سنگھ والی خالی پیالی میں میرے لیے چائے بناتے ہوئے کہا ”میں نے پتہ کیا تھا دیر تھی جب وہ مسلمان تھے اور سونے تھے تو ہاتھوں کی ایک لڑکی ان پر عاشق ہو گئی تھی۔ پھر اس کے گھر والوں کو پتہ چل گیا تو انہوں نے اس کا بیاہ بھاگسر کے ہاتھوں میں کر دیا۔ پر وہ اپنے گھر آباد نہیں ہو سکی بھگنڑا کر کے واپس تخت پور آگئی۔ میں اس بھاگیہ وان کے درشن کرنے دو دفعہ اس کے گھر گئی۔ وہ مجھ سے ملی ہی نہیں۔ انکاری ہو گئی اُندر سے ہی جواب دے دیا کہ میں کسی کو نہیں جانتی کسی سے نہیں ملتی۔“

ہر بھجن کور نے دوپٹے سے اپنی آنکھیں پونچھیں اور توں پر جام لگانے لگی۔ اگر مجھے جوالا سنگھ کے اچانک آجانے کا خوف نہ ہوتا تو میں ہر بھجن کو گلے سے لگا کر ضرور کہتا کہ وہ ظالم تمہیں کی طرف آنکھ اٹھا کر ہی نہیں دیکھتا سردوں کو بھی خاطر میں نہیں لاتا۔ میں بھی اس کے اجر کا مارا ہوں ہوں۔ پر میں تیری طرح روتا نہیں!

جب مجھے ہر بھجن کے ساتھ اس کے کمرے میں اکیلے بیٹھے ہوئے کافی دیر ہو گئی تو میں نے جوالا سنگھ کے خوف سے کمرے کا دروازہ پورا کھول کر اس کے آگے کرسی لگا دی۔ گیلری میں ٹاکی مارنے والی سینورینا ہمیں دیکھ کر دروازے میں آگئی اور وائپر کے ڈپے پر ٹھوڑی رکھ کر مجھ سے باتیں کرنے لگی۔ ہماری گفتگو کے دوران ہر بھجن نے اپنے پرس کے پھٹے ہوئے استر کے پیچھے سے ایک چھوٹی سی تصویر نکالی اور میری طرف بڑھا کر بولی ”یہ گیانی جی کی صورت ہے جو میں سردار جی سے چھپا کر رکھتی ہوں۔“

گلڑی کی ایک پرانی سی کرسی پر میرے استاد، میرے صاحب، میرے سرکار بیٹھے تھے

اور انہوں نے اپنے دونوں ہاتھوں کی کٹھنی بنا کر انہیں گود میں رکھا ہوا تھا۔ وہی چہرہ، وہی آنکھیں اور وہی ابرو۔ سر پر کٹھنی سے بندھی ہوئی پگڑی جو کیسوں کی وجہ سے ذرا پھولی پھولی سی تھی۔ کالی سیاہ ڈاڑھی جس میں کہیں سفید بالوں کے جوئے بھی تھے۔ پینٹل کے بنٹوں والی بنڈی جس کی اوپر والی جیب میں پرانی وضع کا ایک مونسا پین تھا۔ کلائی پر وہی اونچے شیشے والی ویسٹ اینڈ کی گھڑی اور انگلیوں میں چاندی کی موٹی موٹی انگوٹھیاں۔ سینورینا نے داہرے کے ڈنڈے سے ٹھوڑی اٹھا کر اور سر جھکا کر غور سے تصویر کو دیکھا اور کہنے لگی ”سیک! سیک!“

میں نے کہا ”ہاں سکھا“

ہر بھجن کو تصویر واپس کرتے ہوئے میں نے آہستہ سے کہا ”یہ جو گھڑی ان کی کلائی پر بندھی ہے اسے لہنے چوہڑے کا بیٹا پھولا چرا کے لے گیا تھا۔ پورے تین مہینے بعد روتا ہوا آیا اور گھڑی واپس کر کے پاؤں میں گر کر فرش پر ٹکریں مارنے لگا۔“

ہر بھجن نے چیخ مار کر کہا ”ویرجی آپ ان کو جانتے ہیں؟ میانی جی کو!“

جوالا سنگھ کمرے میں داخل ہوتے ہوئے اونچی آواز میں بولا ”ارے یہ کیوں کھڑی ہے

میں نے کہا ”یہ کمرے صاف کرتی ہے اور کمرہ صاف کرنے آئی ہے۔“

جوالا سنگھ سینورینا کی طرف ہاتھ کے اشارے کر کے کہنے لگا ”تو تھیک یو نو صفائی“

صفائی..... ضرورت ہوئی تو ہم آپ کر لیں گے۔ یو گواوے..... گواوے۔“

سینورینا ”اوکے“ کہہ کر باہر نکل گئی تو جوالا پیٹ پر ہاتھ پھیر کر بولا ”یاراں نے تو بڑا اچھا ناشتہ کر لیا ہے۔ وہی بھی مل گیا اور ملائی بھی۔ ملائی تو میں نے کھانڈ ڈال کر کھائی پر وہی میں سوکھا ہی رگڑ گیا۔ بڑا ہی سولا آیا۔“

”اور ساتھ کچھ نہیں لیا۔“ میں نے پوچھا۔

اس نے سر ہلا کر کہا ”ساتھ کچھ نہیں لیا۔ ساتھ لینے کی ضرورت ہی نہیں تھی۔ ملائی ہی روٹی کی طرح کٹھنی تھی۔ تازہ اور نرمی۔ میں نے کہا خالی چلنے دو۔“ پھر اس نے میری طرف دیکھا اور کہنے لگا ”بھابھائی یہاں دودھ دہی بہت سستا ہے۔“

میں نے کہا ”دودھ دہی بھی سستا ہے اور پھل بھی بہت سستا ہے۔“

جوالا سنگھ نے پھل کی طرف تو کوئی توجہ نہ دی البتہ تھوڑے وقفے بعد دودھ دہی کی تعریف ضرور کرتا رہا۔ اس کی گفتگو کے دوران ہر بھجن کو ر پھلی کی طرح تڑپتی

رہی۔ وہ نہ بیٹھ سکتی تھی نہ کھڑی رہ سکتی تھی۔ کمرہ اتنا چھوٹا تھا کہ اس میں پکر بھی نہیں لگا سکتی تھی۔ کبھی پرس کھول کر دیکھتی، کبھی اپنے بیک کے پاس جا کر اس کی چیزیں سیٹ کرنے لگتی۔ غسل خانے جا کر کھلی کرتی۔ پھر سٹک میں تھوک کر اوپر سے پانی چلا دیتی۔ واپس اپنی جگہ پر آکر انگلی سے جام چاٹنے لگتی۔ پھر اٹھ کھڑی ہوتی اور جا کر بیک کی چیزوں کو نئے سرے سے ترتیب دینے لگتی۔

جوالا سنگھ نے کہا ”او کیا ہو گیا بھی تو آرام سے بیٹھتی ہی نہیں۔“

ہر بھجن کور نے کہا ”میرا دل گھبرا رہا ہے بے چینی ہو گئی ہے۔“

جوالا سنگھ ہنس کر بولا ”اوسے دیکھنا بھائی کوئی ایسی ویسی گل تو نہیں ہو گئی۔ پردیس کا معاملہ ہے، کہیں کوئی اور ہی مشکل ڈال دیوے۔“

ہر بھجن کور نے قدرے غصے سے کہا ”سردار جی آپ کو تو ہر بات میں ٹھٹھا نچول ہی آتا ہے۔ ایسی کوئی بات نہیں دوسری!“

اس وقت سے لے کر بمبئی روانہ ہونے تک ہر بھجن میرے ساتھ چلے گی کے لیے ایک لمحے کے لیے ترستی رہی، لیکن میں نے اسے یہ موقع ہی فراہم نہ کیا۔ ایک دو مرتبہ اس نے جوالا سنگھ کی موجودگی میں بات کرنا چاہی، لیکن میں نے آنکھ کے اشارے سے منع کر دیا۔ چامپو ایئر پورٹ پر ابھی اتر اٹھا یا کہ بمبئی جانے والے جہاز کی اٹاؤ سنسٹ نہیں ہوئی تھی کہ ہر بھجن نے مجھے مخاطب کر کے کہا ”دیر جی میں نے پیشاب کرنے جانا ہے اور مجھے ہاتھ روم کا پتا نہیں چلتا، میرے ساتھ چلیں۔“

جوالا سنگھ نے منہ اٹھا کر پوچھا ”اور میں؟“

ہر بھجن نے کہا ”آپ یہاں بیٹھیں سامان کے پاس۔“

”اوسے رہنے دے سمیان۔“ جوالا سنگھ نے اٹھتے ہوئے کہا ”یہ ولایت ہے یہاں کوئی چوری نہیں کرتا۔“

اتنا کہہ کر وہ ہمارے ساتھ ہولیا اور ہم ٹائلیس کی طرف روانہ ہو گئے۔

نظامی صاحب آزاد کشمیر ریڈیو سے تبدیل ہو کر لاہور آ گئے تھے۔ انہوں نے مجھے بھی اپنے ساتھ لاہور نشین پر بلوایا۔ لاہور نشین کی ایک اپنی ہی شان اور اپنی ہی رعایت تھی۔ آل انڈیا ریڈیو کے زمانے میں بھی اپنے ذرا اموں کی وجہ سے یہ نشین سارے ملک میں مشہور تھا اور اب بھی یہاں نامور لکھنے والوں کی ایک کمیپ موجود تھی۔ ان کے ساتھ کندھے سے کندھا لگا کر اپنی کارکردگی کے جوہر دکھانے میں ایک عجیب طرح کا لطف تھا۔ اس وقت بڑوں کی ٹانگ کھینچنے کا رواج نہ تھا۔ ان کے ساتھ پورے اترنے کا چلن تھا۔ بڑے بھی بڑے ہی تھے۔ اچھے کام پر کھل کے داد دیتے اور غیبت میں زیادہ تعریف کرتے۔ ان کی تعریف کا ایک آدھ جملہ جب گھوم پھر کر جو نیز کارکن تک پہنچتا تو زندگی کا لطف دوبالا ہو جاتا۔ مشکل سے مشکل مرحلہ ایک آسان سی جولاں گاہ بن جاتا اور سفر خوشگوار ہو جاتا۔

ماسٹر بائی کو میں نے اٹلی سے بھی کئی مرتبہ لکھا تھا اور یہاں آ کر بھی مسلسل لکھتا رہا۔ لیکن انہوں نے ایک اپنا تازہ فوٹو ار سال نہ فرمایا۔ ہر مرتبہ کوئی نہ کوئی بہانہ کر جاتے 'البتہ خط کے آخر میں یہ ضرور لکھتے کہ ایک عدد کمرے کی بڑی ضرورت ہے۔ ہندوستان میں تو ملتا نہیں اگر تم کہیں سے حاصل کر لو تو میں کسی آتے جاتے کے ہاتھ منگوالوں۔ اس زمانے میں صرف جرمن کمرے دستیاب تھے، لیکن بڑے ہتکے تھے۔ میں ایک کوٹا لیکس اٹلی سے خرید کر لے آیا تھا لیکن اسے اس شرط پر اپنے پاس روک لیا تھا کہ جب تک وہ اپنی تصویر نہیں بھیجیں گے میں کمرہ نہیں بھجواؤں گا۔ یہ کشمکش بڑی دیر تک چاری رہی۔ بالآخر انہوں نے اپنے خطوں میں اس فرمائش کا تذکرہ ہی بند کر دیا۔

مری سے دوستوں کی فرمائش آئی تھی کہ ہم مل کر نیلم دہلی کی سیر کو جا رہے ہیں۔ تمہارا اس گروپ میں شامل ہونا ضروری ہی نہیں لازمی ہے۔ فوراً پہنچو اور ساتھ اپنا کمرہ

بھی لے کر آؤ۔ گروپ لیڈر عمر نے جن چیزوں کے ہمراہ لانے کی فہرست روانہ کی تھی ان میں ایک چھتری، ایک چھتری، ایک عدد قحط موس، بسکٹوں کے پیکٹ، پیپر کاڈ، پہلی برساتی، فولادی چاقو، کین اوپنر اور ایک مضبوط سی رسی بھی شامل تھی۔ جو چیزیں بہت ہی ضروری تھیں ان کو اس نے انڈر لائن کر دیا تھا۔ میں نے انڈر لائن چیزوں کو چھوڑ کر باقی سب لے لیں اور پنڈی روانہ ہو گیا۔ پنڈی جاتے ہوئے گجرات کے اڈے پر ہماری بس کا ٹاسٹر پتھر ہو گیا۔ پیٹر وہیل نہ ہونے کی وجہ سے بس کو جیک پر چڑھا کر اسی پتے کو پتھر لگوانے کے علاوہ کوئی چارہ نہ تھا۔ کلینر نے بتایا کہ ٹیوب ویلکناڑ میں چونکہ دیر لگے گی اس لیے آپ لوگ چائے پیئیں اور اخبار پڑھیں۔

سڑک کے کنارے ایک چھوٹے سے ڈھابے میں میری کرسی سے دور گھٹے ہوئے جسم والے ایک مولوی صاحب بیٹھے کھانا کھا رہے تھے۔ ان کی سیاہ خوشی ڈانڈھی، چمکدار چہرے اور سر پر گول کلمے کی مشہدی نقی نے مجھے اس درجہ متاثر کیا کہ میں اپنی سیٹ چھوڑ کر ان کے سامنے جا کھڑا ہوا۔ اپنا کمرہ کھول کر جب میں نے ان سے ان کی تصویر بنانے کی درخواست کی تو انہوں نے بڑی محبت سے مجھے سامنے بیٹھنے کا اشارہ کیا اور پھر میری طرف اپنی پلیٹ بڑھا کر بولے ”پہلے میرے ساتھ کھانے میں شرکت فرمائیے پھر تصویر کھینچواؤں گا۔“ میں نے ہر چند بھوک نہ ہونے، بے وقت کھانے سے احتراز کرنے اور بازاری کھانے سے گیس پیدا ہونے کے عذر پیش کیے، لیکن انہوں نے میری ایک نہ مانی اور اپنی بات پر اڑے رہے۔ مجبوراً مجھے ان کے ساتھ شامل ہونا پڑا۔

کہنے لگے ”یہ لاریوں والے بہت تنگ کرتے ہیں۔ مائل پرانے ہیں۔ سامان ان کے پاس ہوتا نہیں۔ آدھے راستے بریک ڈاون کر کے بیٹھ جاتے ہیں اور مسافروں کو بہت پریشان کرتے ہیں۔ آپ کی لاری کا پیہ پتھر ہو گیا ہے اور ہماری بس کے کاربریز میں کوئی خرابی پیدا ہو گئی ہے۔ اب پتہ نہیں کتنی دیر لگتی ہے۔“

میں نے کہا ”آپ کہاں جا رہے ہیں؟“

کہنے لگے ”میں گجرات پکھری میں عرائض نوٹس ہوں اور ایک ضروری کاغذ کے حصول کے لیے جہلم جا رہا ہوں۔ میرے سائل کی ضرورت ہے اور اس کو اس بات کا علم نہیں ہے۔ بے چارہ سیدھا آدمی ہے اس لیے اس کی ڈیوٹی بھگتا رہا ہوں۔ آپ ابھی تک آزاد کشمیر ریڈیو میں ہی ہیں یا تجدیلی ہو گئی؟“

میں ان کا یہ سوال سن کر سکتے میں آگیا اور لقمہ روک کر ان کا منہ دیکھنے لگا۔ انہوں نے پانی کا گلاس اٹھاتے ہوئے کہا ”یہ ہوٹل والے مرچیں بہت ڈال دیتے ہیں۔“

میں نے کہا ”آپ مجھے جانتے ہیں؟“

کہنے لگے ”جی طرح سے۔ میری آپ کی یاد اللہ بہت پرانی ہے۔ یہ بات الگ ہے کہ آپ نے بڑے اصرار بن کر ہم کو بھلا دیا اور ہم وہیں رو گئے ٹھن ٹھن گوپال! میں سائیں سنگل شاہ ہوں اور میری آپ کی ملاقاتیں روز ہوتی رہی ہیں۔“

میرے ذہن میں ٹھن ٹھن گوپال کا گھڑیاں زور سے بجا اور دیر تک بجاتا رہا۔ الیاس صاحب ٹلی کی ہڈی سے چٹا ہوا گودا نکالنے کے لیے اسے ٹاشن تھا لی میں بجا رہے تھے اور اس کی آواز میری گونج کی لہروں میں شامل ہو رہی تھی۔

میں نے میاؤں سی آواز نکال کر کہا ”آپ تو ناگوار بت چلے گئے تھے؟“

کہنے لگے ”ابھی کہاں کا ناگوار بت اور کدھر کی دھولی دھاروہ پکڑائی نہیں دیتا، بس ادھر ادھر ہی چھپا رہتا ہے۔ قریب قریب ساتھ ساتھ ’کبھی پھول کے پیچھے ہوتا ہے، کبھی پھل کے پیچھے۔ کبھی رنگ کی اوٹ میں کبھی لے کے پیچھے۔ آدمی نے پھول سو گئے لیا، پھول تو ڈلیا رنگ لے لیا‘ لے سن لی اور خوش ہو گیا۔ اس کے پیچھے نہ دیکھا اور رکاوٹ عبور کی۔ میں کیا کرتا، میں بھی تو آدمی تھا۔ سنگلوں کا بوجھ اٹھائے پھر اور سنگل کے پیچھے نہ دیکھا۔“

پہاڑ چھوڑ کر محمد الیاس سنگل شاہ گجرات آگیا اور کنجاہ کے راستے پر ایک جنگلی ڈال کر اس میں رہنے لگا۔ شدہ شدہ اس کی شہرت دور دور تک پھیل گئی اور لوگ منتیں ماننے اور چڑھاوے چڑھانے اس کے ڈیرے پر آنے لگے۔ بڑے بڑے سردار دو شملوں کی پکڑیاں باندھے جب اس کی جنگلی کے سامنے سے گزرتے تو اپنے گھوڑوں سے اتر کر پیدل چلنے لگتے۔ وہ ان کو اونچی آواز میں گالیاں اور کوسنے دیتا اور سردار دونوں ہاتھ اٹھا اٹھا کر سلام کرتے وہاں سے گزر جاتے۔ کسان اور ہالی ہر روز ٹھنڈے پانی کے گھڑے قطار اندر قطار اس کی جنگلی کے باہر سجا جاتے۔ راہ گیر ذرا دیر کو رک کر ٹھنڈا پانی پیتے گالیاں سنتے ’روڑے کھاتے اور مسکراتے ہوئے اپنی راہ چلے جاتے۔ عورت کو وہاں آنے کا حکم نہیں تھا اور یہ بات عام مشہور تھی کہ جو عورت سنگل شاہ کی جنگلی سے دس قدم کے فاصلے پر گزرے گی وہ بھسم ہو کر سلیش راکھ میں تبدیل ہو جائے گی۔ عورتیں اپنے پراندے کی

ذوری میں تین گانٹھیں دے کر اسے آنے کے بیڑے میں لیٹ کر اپنے مردوں کے حوالے کر دیتیں جو وہاں سے گزرتے ہوئے آنے کا بیڑا جھلکی کے آگے پھینک کر گزر جاتے اور ان کی سوانیوں کی مرادیں پوری ہو جاتیں۔

سنگل شاہ عشق حقیقی کی پہلی منزل میں داخل ہو چکا تھا اور اس کی ملاقات ان ارواح سے ہو گئی تھی جو اپنی ابتدائی منزل کا سفر پورا کر کے آگے جانے کی تیاریوں میں مصروف تھیں۔ جس روح کو اذن مل جاتا وہ آگے جانے کے لیے منزل کی آخری سرحد پر پہنچ جاتی اور دوسری روحیں اس کے گرد جمع ہو جاتیں۔ وداع کا یہ منظر بہت ہی دلہلہ وز اور کرہنک ہوتا۔ پیچھے رہ جانے والی روحیں آدوں کا اور نالہ و شیون کرتیں۔ جانے والی روح کے قدموں سے چٹ جاتیں اور اپنی اپنی سفارش پیلی پیلی پٹیوں کے نقوش پر ابھار کر اس کے قدموں سے چسپاں کرتی رہتیں۔ کچھ پتیاں چٹنے سے انکار کر دیتیں۔ کچھ چٹ جانے کے بعد سوکھ کر الگ ہو جاتیں اور جو دو چار لگی رہ جاتیں وہ روح کی روانگی کے وقت اکھڑ کر پہلی منزل کی نیلی دھول میں گر جاتیں۔ اس وقت کی نالہ و زاری کا سماں عجیب ہوتا۔ منزل پر جانے والے بھی روتے اور منزل سے چلنے والے بھی فراق کی کلفت میں آدوں کی سسکاریوں میں ڈوب جاتے۔

جس روز سنگل شاہ کو اگلی منزل پر جانے کا اذن ملا اس کے وجود میں پہلی مرتبہ پریم کی امرت دھارا حلق سے ناف تک اتر گئی۔ گالیوں کا وہ پشدار جس کی ایک گانٹھ ابھی تک اس کے پردے میں چھپی پڑی تھی ایک فیتے کی طرح خود بخود کھلی اور کنول کا پھول بن گئی۔ پھر اس پھول کے نیچے جو ہڑکا گدلا پانی صاف ہونے لگا اور دیکھتے دیکھتے نیلے جل میں تبدیل ہو گیا۔ اس نیلے پانی میں چھوٹی چھوٹی رو پھلی مچھلیاں کنول کے گرد طواف کرنے لگیں اور اپنے گھمبھروں سے حق ہو کے جلت رنگ بجاتی ایک کورس میں ورد کرنے لگیں۔

آدھی رات کے وقت جب سنگل شاہ اپنی کنیا میں سویا ہوا تھا اور اس کی اگلی منزل پر روانہ ہونے کے لیے دوسری روحیں مقام وداع پر جمع ہو رہی تھیں میو لوہاری اس کی کنیا میں داخل ہوئی اور اس کے زنجیر پوش بازو پر سر رکھ کر لیٹ گئی۔ پھر اس نے اٹھ کر آہستہ آہستہ سائیں الیاس کے سارے سنگل کھولے اور نیچے سے اس کا رنجور چنڑا نکال کر اس پر محبت کا ہاتھ پھیرا۔ سنگلوں کی سختی کے بعد ایک نرم ہاتھ کے لمس نے جلد کے سارے رویں ایک ساتھ کھڑے کر دیئے۔ آہنی انڈے کے خول سے ایک نرم و نازک چوڑہ برآمد ہوا اور اس نے اپنے آپ کو میو لوہاری کے پروں میں چھپالیا۔

ادھر مقام دواغ پر رو جس بڑی دیر تک انتظار کرتی رہیں۔

میں نے کہا ”بیو کوہاری اب کہاں ہے؟“

کہنے لگے ”گھر پر ہے اور اصرار کر رہی تھی کہ کھانا کھا کر جاؤ لیکن میری قسمت میں یہ مرحلوں والا سالن نکلا تھا۔ یہ ہوٹل والے خالی مرچیں ہی نہیں ڈالتے بلدی بھی بہت زیادہ ڈال دیتے ہیں۔“

میں نے کہا ”اور بیو کا خاوند کہاں ہے؟“

بولے ”اس بے چارے کو تپ دق ہو گئی تھی۔ ہوتی کیوں ناں! سارا دن تو سینہ بچ کر کے بجٹی کے سامنے بیٹھا رہتا تھا۔ تاؤ لگ گیا اور دونوں پیچھے دے گل گئے۔“

”مر گیا؟“ میں نے پوچھا تو انہوں نے درد بھرے لہجے میں کہا ”مرا تو نہیں البتہ گاؤں چھوڑ گیا ہے۔ کچھ دیر تو داتا دربار کے فقیروں میں شامل رہا اب سنتے ہیں سندھ کی طرف نکل گیا ہے اور کسی چھوٹی سی درگاہ پر فقیری کر کے اپنا وقت گزار رہا ہے۔“

میں نے پوچھا ”آپ کبھی اس سے ملے؟“

کہنے لگے ”بیو کا کاغذ لینے کے لیے دو تین مرتبہ اس سے ملا تھا۔ انگوٹھا لگاتے وقت دھاڑیں مار مار کر رونے لگا تو میرے بھی آنسو نکل آئے۔“

میں نے الیاس محمد عرائض نوٹس کے تین فوٹو اتارے۔ دو پروفیل اور ایک فرنٹ پوز۔ شہر کی آواز سن کر بہت خوش ہوا اور کہنے لگے ”بڑا کھڑاک ہے۔“

میں نے کہا ”یہ قیمتی کونٹا فلکیس ہے اور جرمن کیمرا ہے۔ اسے میں نے اپنے استاد کے لیے اٹلی سے خریدا تھا اور سب سے پہلے اس سے آپ ہی کی تصویر بنائی ہے۔“

سب سے پہلے والی صف میں آنے پر الیاس بہت خوش ہوئے اور ڈاڑھی کھجا کر بولے ”یہاں کی کھیر بہت اچھی ہے ایک پلیٹ منگواؤں۔“

میں نے کہا ”پہلے ہی بہت کچھ ٹھونس لیا ہے اب گنجائش نہیں رہی۔ پھر کبھی موقع ملا تو کھیر بھی کھالیں گے۔“

جب میں پنڈی کے بس سینڈ پر اترا تو میرا کیمرا چوری ہو چکا تھا اور میرے کندھے پر صرف ایک بیک رہ گیا تھا اور اس کے ساتھ کٹے ہوئے کیمرے کا جرمی شپ لٹک رہا تھا۔

میری شادی پر ماسٹر ہالی نے ایک بڑے سے لفافے میں مونے کا ہار رکھ کر بھیجا اور ساتھ ہی تاکید کی کہ دلہن اس کو اپنے ہاتھ سے نہ پہنے ساس پہنائے یا مندر پہنائے مرد ہاتھ نہ لگائے۔ لفافہ کھولنے پر میرا ہاتھ تو لگ چکا تھا، لیکن میں نے ہار کو اسی طرح لفافے میں ڈال کر اماں کو دے دیا اور ساتھ ہی ہدایات بھی دے دیں۔ اسی خط میں استاد صاحب نے مجھ سے بانو کا فوٹو بھی مانگا تھا، لیکن میں نے جواب میں لکھ دیا کہ جب تک آپ اپنی تصویر نہیں بھیجیں گے آپ کو فوٹو نہیں بھیجوں گا۔ تصویر اور فوٹو کا جھگڑا بڑی دیر تک چلا رہا اور ہم دونوں اپنی اپنی ضد پر قائم رہے۔

ماسٹر صاحب کے خطوں سے مجھے توحید کی سکھشا تو ملتی ہی تھی اب کچھ کچھ اشارے مارکسزم کے بھی ملنے لگے تھے۔ معلوم ہوتا تھا دھارمک مواد کے ساتھ ساتھ انہوں نے مارکسزم کا مطالعہ بھی شروع کر دیا ہے اور اس فلسفے کو ایک نظریے کے طور پر اختیار کرتے جا رہے ہیں۔ سوشلزم اور مارکسزم کو دور روحانیت کی ایک شاخ سمجھتے تھے اور موج میں آکر عجیب و غریب باتیں لکھ جاتے تھے۔ میں نے ان کو کئی مرتبہ لکھا کہ میرا اس فلسفے پر ایمان نہیں ہے کہ اس کے بانی نے مذہب کو عوام کی ایفون قرار دیا ہے لیکن وہ اپنے خطوں میں اور شد و مد کے ساتھ ”مذہب“، ”ایفون“ اور ”عوام“ کے باہمی رشتوں کا ذکر کرنے لگے اور ایک ایک پر دس دس صفحے کے تھیسس روانہ کرنے لگے۔ ان کے ایسے خطوں سے میری طبیعت اوجھل گئی اور میں نے ان کی تحریروں کو بغیر پڑھے سینت سینت کر رکھنا شروع کر دیا۔

حیاتی ہونے کے رشتے اور مذہبی فلسفوں کا مطالعہ کرنے کی وجہ سے ان کی تحریر میں بڑا نکھار آ گیا تھا اور جی تلی بات کہنے کا ذہننگ سیکھ گئے تھے۔ میں نے اپنی ضد اور تعصب کے باوصف ان کے خطوں میں ایسی باریک باتوں کے عقدے کھلے دیکھے کہ اگر میری جگہ کوئی

اور ہوتا تو یقیناً ایک سوشلسٹ سکھ بن جاتا۔

6 ستمبر کی صبح میری بیوی نے گھبراہٹ کے عالم میں مجھے جھنجھوڑ کر کہا "جلدی اٹھئے۔ ہندوستان نے لاہور پر حملہ کر دیا ہے۔"

"لاہور پر؟" میں نے ہڑبڑا کر پوچھا "لاہور پر؟"

"ابھی ابھی ریڈیو سٹیشن سے فون آیا ہے۔" اس نے کہا "اور انہوں نے یہ خبر دے کر کہا ہے کہ آپ اسی وقت اسی حالت میں فوراً ریڈیو سٹیشن پہنچ جائیے۔"

ریڈیو سٹیشن پر شادی کا ساں تھا اور ہر شخص لڑکی والوں کی طرح بار بار اندہ بنا ہوا تھا۔ ریہرسل روم میں ترانوں کے کورس تیار ہو رہے تھے۔ ریکارڈنگ روم کے اندر گانے والوں کا جھگڑا تھا۔ ڈیوٹی روم میں کھلی تاریخیں پھینک کر پرانی وضع کا ایک نیا ٹیلی فون لگا ہوا تھا جو بلا واسطہ طور پر ایریا ہیڈ کوارٹر کے ساتھ ملا تھا۔ ہر شخص آگے پیچھے اوپر نیچے بھاگا پھرتا تھا اور ہیڈ کوارٹر سے دس دس منٹ بعد خبروں کا لیٹن نشر ہو رہا تھا۔ لاہور کے شاعر اور ادیب ڈیوٹی روم کے باہر جمع تھے اور اپنی اپنی تحریروں پر نظر ثانی کر رہے تھے۔ پرانے پرانے ہڈھے اور نکلڑے لوے صداکار پتہ نہیں کہہ رہے آکر اگر اس پلاٹ میں اکٹھے ہو گئے تھے۔ وہ اونچے اونچے نعرے مار رہے تھے اور اپنے کمزور سینوں پر ہاتھوں کے دھمو کے مار مار کر منحنی بدنوں کو لرزا رہے تھے۔

بار بار اعلان ہو رہا تھا کہ صدر ایوب جلد ہی قوم سے خطاب کرنے والے ہیں اور بڑوں دشمن کے چوروں کی طرح ہماری سرحدوں میں گھس آنے پر ایک باقاعدہ اعلان جنگ کر کے دفاع وطن کا حکم دینے والے ہیں۔ سڑکوں پر بازاروں میں اور گلیوں محلوں کے اندر ایک میلے کا ساں تھا۔ فوجی قافلوں کو روادینے کے لیے عام ٹریفک سڑکوں کے کناروں سے چٹ کر رہ گیا تھا اور راستوں میں لوگوں کی ٹولیاں آرمی کے ٹرک روک کر فوجیوں کو مسکریں بے بسکٹوں اور دیہاتوں اور مسلمانوں کے پیکٹ دے رہے تھے۔ قصور کے کانوائے روٹ پر لوگ نان کباب اور پلاؤ کی دلیوں کے ریڑے لے کر پہنچ گئے تھے جس کے پاس جو کچھ بھی تھا اس نے گھر میں نہیں رکھا تھا کانوائے روٹ پر لے آیا تھا۔

شام کے پانچ بجے دیہاتی پروگرام سے ذرا پہلے لاہور سٹیشن سے جب میڈم نور جہاں کا ترانہ "اے وطن کے جھیلے جوانو" فضا میں بلند ہوا تو جوانوں نے کھیم کرن پر گولہ باری شروع کر دی۔ سلیمانی کے اندر گھس گئے اور گنڈا سنگھ کے پل پر قبضہ کر لیا۔ ہندوستان کو پاکستان

جیسے حقیر کیڑے سے ایسے جارحانہ جواب کی توقع نہ تھی۔ اس کی پیش قدمی رکھنے لگی اور وہ پہلی رات جہاں تک پہنچا تھا وہیں کا وہیں کھڑا رہ گیا۔

بینسٹھ کی جنگ میں سکرپٹ نویس کے ساتھ مجھے مائیک پر بھی آنا پڑ گیا۔ ساج 'نور' محمد حسین اور امیر خان جیسے لوگوں کی صحبت میں رہنے کا ایک بڑا فائدہ یہ ہوا کہ مائیک پر جاتے وقت نہ تو میں گھبرا یا اور نہ ہی مجھے ایک مخصوص لہجہ بتانے میں کوئی دقت پیش آئی۔

پروگرام چلا اور خوب چلا۔ فوجی خند قوں سے مبارکباد کے پیغام وصول ہونے لگے اور شہر کے لوگوں نے ڈیوٹی روم فون کرنے شروع کر دیئے کہ ہم "شاہجی" سے ملنا چاہتے ہیں۔ میرا یہ پروگرام اپنے استاد سے رابطے کا ایک ذریعہ بھی بن گیا، لیکن یہ رابطہ یک طرفہ تھا۔ وہ تو میری آواز سن لیتے تھے لیکن ان کے درد بھرے سردل کو سننے کا میرے پاس کوئی ذریعہ نہ تھا۔ جنگ کی وجہ سے خط و کتابت کا سلسلہ منقطع ہو چکا تھا۔ میں نے اٹلی میں پروفیسر باؤسانی کے خط میں ماسٹر ہالی کے نام کا ایک لفافہ ڈال دیا کہ مکشیں لگا کر انہیں پوسٹ کر دیا جائے اور جب ان کا جواب آئے تو اٹلی سے میرے نام روانہ کر دیا جائے۔

استاد مکرم نے اس رابطے کو بہت پسند کیا اور اپنے پہلے ہی خط میں مجھے لکھا کہ شام کے وقت تمہاری آواز ہر روز سننے کو مل جاتی ہے۔ تم نے تو اپنی لے میں بڑا اکمال پیدا کر لیا ہے اور جو باتیں تم کہتے ہو وہ تمہاری لے سے بھی زیادہ وزن دار ہوتی ہیں۔ اس سلسلے کو ختم نہ کرنا اور حالات ٹھیک ہو جانے کے بعد بھی جاری رکھنا۔ اس میں بڑی جان ہے اور یہاں کے لوگ باقاعدگی سے یہ پروگرام سنتے ہیں۔

آگے پوچھا تھا کہ تم کو یہ خیال کیسے آیا اور تم نے سنم کے پھلوار سنگھ کی آواز کیسے نکالی۔ یہاں تو تم نے کبھی اس صلاحیت کا مظاہرہ نہیں کیا تھا، پھر پاکستان پہنچ کر ایک دم سے صداکار کیسے بن گئے۔ ماسٹر نند کشور اگر وال کہتے ہیں کہ تم نے کہانیوں کی ایک کتاب بھی لکھی ہے جس میں داؤ چنت رام کی کہانی درج ہے۔ کیا یہ درست ہے کہ تم نے ایسی کوئی کہانی لکھی ہے اور کیا داؤ جی کو پتا تھا کہ تم نے ان کا حال احوال درج کر کے اپنے استاد کا نام بڑھایا تھا۔ وہ تو اب اس دنیا میں نہیں رہے لیکن میں نے ان کے لڑکے امی چھو سے پوچھا تھا۔ وہ اس کہانی کے بارے میں کچھ نہیں جانتے۔ میں بھی ایک طرح سے تمہارا استاد ہی ہوں۔ گو اتنا مہار پرش نہیں جتنے داؤ جی تھے۔ لیکن اگر مجھ پر کوئی کہانی لکھنا تو مجھے بتا ضرور دینا میں اسے پڑھے بغیر مرنا نہیں چاہتا۔ آگے انہوں نے میری لیاقت اور قابلیت کے طول و طویل

تعریف کے پل باندھے تھے۔ جن کے ساتھ ہلکی سی کبیر اس فخر کی بھی چلتی تھی کہ میرے کسی ایک شاگرد کو تو ایسا ہونا ہی چاہیے تھا۔ سوا یک نکل آیا۔

پہلے کی جنگ کے دوران تو ہم بڑے خوش و خرم اور حوصلہ مند رہے، لیکن معاہدہ تاشقند کے بعد ہمارے حوصلے کی طنائیں کاٹ دی گئیں اور ہمارے دل بجھ گئے۔ وہ جو سب کچھ اس قدر جوش اور ولولے کے ساتھ کیا تھا اور جس کا کردگی پر اتنا ناز تھا بے معنی ہی ہو کر رہ گئی۔ ہندوستان ایک پردے سے حریف سے مار کھانے اور شرمندگی کے غمڑے میں اتر جانے کے بعد اچانک ایک صحت مند ملک کے روپ میں ابھرا اور ساری دنیا سے داد حاصل کرنے لگا۔ کچھ عرصہ گزرنے کے بعد بھٹو صاحب نے وعدہ کیا کہ وقت آنے پر وہ اس راز سے پردہ اٹھائیں گے اور عوام کو حقیقت حال سے آگاہ کریں گے۔ خدا خدا کر کے وہ وقت آیا اور ہم سب گوش بر آواز اس انتظار میں بیٹھے رہے کہ اب اس راز سے پردہ اٹھے گا مگر ایسا نہ ہو سکا اور یہ راز راز ہی رہا۔

ریڈیو کی رٹھنیں اور پریکٹ زندگی سے علیحدہ ہو کر میں بورڈ میں آگیا اور کتابیں شائع کرنے کا کام شروع کر دیا۔ بورڈ کی زندگی تھکانے اور آکتا دینے والی تھی۔ اس میں کوئی لطف نہ تھا نہ ہی کوئی بڑا چیلنج سامنے تھا جو کہ بورڈ کے ارکان طے کر دیتے اسے پورا کرنا پڑتا اور جس کام کا وہ حکم دے دیتے اسے طوعاً و کرہاً بجالانا ہوتا۔ اس ملازمت کے دوران ایک اور ہی طرح کے گروہ سے پالا پڑا۔ یہ گروہ ریڈیو کے لوگوں کی طرح ذہین اور روشن فکر تھے نہ تھا البتہ طاقتور اور منہ زور بہت تھے۔ اس کے حکومت وقت کے ساتھ نزدیکی تعلقات قائم تھے اور یہ ہر کام بھی اسی ایک حوالے سے کرتا تھا۔ اس کے ایک ایک فرد کو بڑی مراعات حاصل تھیں اور ان کی حضوری میں میری حالت جاگیردار کے سامنے اس مزارع کی سی تھی جس کی بہت سی بیٹیاں ہوں اور جس کی زندگی کا دار و مدار محض سرداروں کی خوشنودی پر ہو۔ اس گروہ نے مجھے دھودھا کر اور پاک صاف کر کے انگلی پر سوکھنے کے لیے ڈال دیا اور میں آتے جاتے موسموں کی ہواؤں میں سوکھ کر ایک ایسا پارچہ بن گیا جس سے سوئریں صاف کی جاتی ہیں اور جسے نچوڑ کر پھر سوکھنے کے لیے ڈال دیا جاتا ہے۔

ماسٹر بالی کے خط مجھے اب بھی ملتے تھے لیکن ان میں وہ چاشنی نہیں رہی تھی۔ محبت اور تعلق کی چٹا پڑ گئی تھی اور اب ایک خالی سا گھونسلارہ گیا تھا جسے نہ پھینکا جاسکتا تھا نہ رکھا جاسکتا تھا۔

استاد مکرم اپنے خطوں میں جس قدر گرجوٹی کا اظہار کرتے اسی نسبت سے لائق کا خلاصہ ہوتا جاتا۔ ان سے ملنے کی ایک موبہم سی آرزو البتہ باقی تھی، لیکن وقت کے ساتھ ساتھ وہ بھی ماند پڑ رہی تھی۔ رشتے ٹاٹے کنکریٹ کی طرح مضبوط اور پلوں کی طرح پائیدار نہیں ہوتے۔ ان کے ختم ہو جانے کی زیادہ سے زیادہ قیمت ایک نوحہ یا ایک مرثیہ ہوتی ہے۔ بہت مضبوط ہوئے تو ختم ہونے کے بعد چند گلے اور کچھ شکوے باقی رہ جاتے ہیں۔ وہ بھی آہستہ آہستہ ہوا میں تحلیل ہو جاتے ہیں اور زندگی کی گاڑی واپس اپنے مو میٹرم پر پہنچ جاتی ہے اور اس وقت تک اسی رفتار سے چلتی رہتی ہے جب تک زندگی کا اپنا آخری سیشن نہ آجائے۔

ماسٹر صاحب زندگی کی ساری احتیاطی تدابیر کو اور جہد مسلسل کو کھیل تماشے کا نام دیتے تھے۔ ان کو نہ کھیل سے دلچسپی تھی نہ تماشے سے۔ نہ دیکھنے سے نہ اپنا آپ دکھانے سے۔ نہ روٹھنے سے نہ بچنے کے یار مٹانے سے پھر بھی وہ کھیل تماشے کا بڑا احترام کرتے تھے۔ ان کے لیے بارات کی آمد اور جنازے کی روانگی ایک سے تقدس کے حامل تھے۔ وہ کامیابی اور ناکامی کی ماں بیٹی کے بے آسرا گھرانے کا بڑا خیال رکھتے تھے اور اپنی زکوٰۃ اور صدقے کی ساری رقم ان پر خرچ کرتے تھے۔ لیکن مجھ سا باعمل اور روشن خیال انسان جو اپنی ایگو کے خول سے باہر نکلنے کو رہبانیت گردانتا ہے، اس راہب سے متاثر ضرور تھا۔ گرجوٹی کم ہونے کے باوصف ہمارے درمیان بندھی ہوئی ڈور کھینچ کر باریک ضرور ہو گئی لیکن ٹوٹ نہ سکی۔

مہاراجہ رنجیت سنگھ کی برسی پر سنگھ یاتریوں کا جو قافلہ ہندوستان سے آیا اس میں بھائی کرپال سنگھ جتنے دار بھی تھے۔ مجھ سے ملنے بورڈ کے دفتر آئے تو ہم نے گھٹ کر ایک دوسرے کو چھٹی ڈال لی اور دیر تک جدانہ ہوئے۔ ان کے ساتھ دو اور سنگھ بھی تھے جو ہمارے اس قریبی تعلق کو دیکھ کر بہت متاثر ہوئے۔ میں نے بھائی کرپال سنگھ کو کرسی پر بٹھاتے ہوئے کہا ”بائی تو تو بالکل بوڑھا ہو گیا۔“

انہوں نے ہنس کر کہا ”اپنی شکل نہیں دیکھتا جو ایک زمانے میں کلو کا سیب تھی اب پیچھے کی طرح بے ڈھمی ہو گئی ہے۔“

میں نے کہا ”بائی تیری تو ڈاڑھی بھی آدمی سفید ہو گئی۔“

کہنے لگے ”تو ڈاڑھی رکھ لے اگر ساری سفید نہ نکلے تو میرا نام بٹا دیتا۔“

دوسرے دونوں سنگھ ہنسنے لگے تو میں نے بے بے جی ’باپو جی‘ کلدیپ سنگھ اور چھوٹی بی بی کی بابت پوچھا۔ ہاتھ جوڑ کر کہنے لگے ”سب راضی باضی‘ سنگھ ساند‘ رب سچے کی مہربانی‘ داگوروی کرپال۔“

میں نے کہا ”کلدیپ تو سنا ہے ولایت چلا گیا تھا؟“

کہنے لگے ”ماں باپ کا لاڈ لا‘ سب سے چھوٹا ویر‘ مرضی کا مالک‘ سٹھ ہزار روپیہ اجاڑ کے واپس آ گیا۔“

”کوئی میم وغیرہ تو نہیں لے آیا وہاں سے۔“ میں نے پوچھا۔

”میم کی سن لو“ انہوں نے بڑی سنجیدگی سے کہا ”باپو جی کو تو اس کی چٹھیاں دکھاتا رہا۔“

بے بے کو تصویر میں دکھا کر ڈراتا رہا کہ سو مولہ آرہی ہے ’بدھ وار آرہی ہے‘ دونوں ہی اس کو رشوتیں ڈھکیاں دیتے رہے کہ ناں کا کالا صرندہ بلائیں‘ سارے مہر کی بدنامی ہوگی۔ ملتا ہو تو

ایک بار پھر ادھر ہی چلے جانا، ہم بھاڑا دے دیں گے۔“
 ”اور آپ نے کچھ نہیں کیا؟“

”میں کیا کرتا بھائی میرے۔ لاڈلا بیٹا، سب سے چھوٹا، اوپر سے سوہنا میں نے بھی کہہ دیا کہ ادھر منگوائی ہو تو ادھر منگوائے، مجھے کوئی اعتراض نہیں، دوبارہ ولایت جانا ہو دے تو خرچہ بھاڑا میرے سے لے لے بڑھے بابیاں کو تنگ نہ کر۔“

”بڑا سیٹا ہے۔“ بھائی کرپال سنگھ کے ایک ساتھی نے کہا ”مہاجنوں کی طرح ہیں لگھ کر سو پرانگوٹھا لگوا لیتا ہے۔“

”لاڈلا ہے بھئی لاڈلا۔“ دوسرا بولا ”جو بڑے دیر بھرا کا لاڈلا ہو اس کی تو چاروں طرف کپاہی کپاہی ہے، چاہے کھڑے کھیت کا سودا کر لے چاہے منڈی بھیج دے۔“

”او بھائی کیا بڑا بھرا اور کیا اس کی اوقات۔“ وانگور نے موج بنا رکھی ہے۔ ”کرپال سنگھ نے کہا ”مورت جیسا کلدیپ سنگھ ہمارے گھر پیدا کر دیا، بے پروا کی بے پروایاں ہیں۔ اس کا کون سا نالواں لگتا ہے چاہے جٹی سے ہیر بنوے۔“ پھر میری طرف غور سے دیکھ کر کہنے لگے ”سارے تخت پور میں دھوم پڑی ہوئی ہے کہ کوئی بڑا افسر بن گیا ہے، کوئی بنگہ گاڑی ساتھ سرکاری ملازم۔ سنا ہے بی بی بھی بڑی تعلیم یافتہ ہے مکتا میں لکھتی ہے۔“

میں نے کہا ”آپ اس سے مل کر معلوم کر لیجئے گا کہ کس قدر تعلیم یافتہ ہے۔ اس وقت گھر چلتے ہیں اور وہیں کھانا کھاتے ہیں۔“

کہنے لگے ”یہ اپنے سردار سو بھائی سنگھ تو ماس کھا لیتے ہیں پر بھائی ہر دت سنگھ وہی ٹیرین ہیں۔“

بھائی ہر دت سنگھ نے ہاتھ جوڑ کر کہا ”کوئی بات نہیں آپاں سو سکی روٹی چینی کے ساتھ کھالیں گے۔ بہت ہو تو وہی منگوائیں گے۔ ایسی کوئی بات نہیں۔“

میں نے شریف الدین کو اندر فون اٹھا کر کہا ”بانو کو بتا دیجئے کہ صاحب کے ساتھ تین مہمان بھی آرہے ہیں جن میں سے ایک وہی ٹیرین ہیں، کوئی آدھ گھنٹہ تک پہنچ جائیں گے۔“

سو بھائی سنگھ نے ہر دت سنگھ کو بتایا ”اندرونی اے کو فون کیا ہے وہ آگے خود ہی بنوے گا۔“
 میں نے پی اے کو فون بھی اپنی افسری دکھانے کے لیے کیا تھا اور اپنے لیے ”صاحب“ کا لفظ بھی شان بڑھانے کے لیے استعمال کیا تھا۔ ان تینوں پر دھاک بیٹھ گئی اور بانی کرپال سنگھ

نے باری باری دونوں کی طرف دیکھ کر خاموش زبان میں پوچھا ”دیکھا پھر کیسے بڑے بڑے لوگوں سے ہمارے تعلقات ہیں اور کیسے بڑے بڑے لوگ ہمیں کھانے پر مدعو کرتے ہیں۔“ کھانے تک کا وقت گزارنے کے لیے میں نے پانی کرپال سے تخت پور کی خبریں پوچھنا شروع کر دیں جن کے شرے میں ان کے ساتھی بھی شریک ہو گئے۔

میں نے کہا ”ہائی وہ آپ کی بچی میں ایک جاگتی بھڑی ہوتی تھی شہر سے دور جھگی میں؟“ ہر دت نے کہا ”وہ توجہ ہی مرگئی تھی، بے گلے کے دونوں میں پتہ نہیں سب لڑ گیا تھا یا ہلکا کتا کاٹ گیا تھا۔ جھگی کے اندر ہی مرگئی تھی۔“

”نہ سب لڑا تھا نہ ہلکا کتا بڑھ گیا تھا۔ کوئی چیز کھائی تھی اس نے زہریلی۔“ بھائی کرپال سنگھ نے کہا ”دون تک اپنی جھگی میں پڑی رہی۔ جب بد بو آنے لگی تو لوگوں کو پتہ چلا۔ اب ناں تو کوئی اسے ساڑنے پر تیار تھا نہ پھونکنے پر۔ باپو جی نے چماروں کے بسرام جا کر اطلاع دی تو وہ بھی ہاتھ لگانے سے انکاری ہو گئے کہ ہماری گوت برادری نہیں ہم نہیں پھونکتے۔“

”پھر کیشی والوں نے اس کی ٹانگ میں رسی ڈال کر کھینچا اور کالو وال کی نیا یوں میں لے جا کر دبا دیا۔“ ہر دت نے کہا ”پتہ نہیں کون تھی اور کہاں سے آئی تھی۔ ہم نے توجہ سے ہوش سنبھالا ہے وہیں دیکھا اسی جھگی میں۔“

میں نے کہا ”اور سو دن پانڈی کا کیا حال ہے؟“

کہنے لگے ”بالکل ٹھیک ٹھاک ہے۔ اس وقت سو سے اوپر ہو گا اب بھی منڈی میں بوریاں اٹھاتا ہے اور اسی طرح جھگڑتا ہے۔ تھوڑا سا دماغ مل گیا ہے، عورت مرد میں فرق نہیں کر سکتا۔“

میں نے کہا ”ایک جانوں کلینز تھا جو گیس پلانٹ کی لاریوں میں بیٹھا مارا کرتا تھا۔ وہ؟“

بھائی کرپال سنگھ نے کہا ”جانوں کون سا مجھے تو یاد نہیں؟“

سو بھائی سنگھ نے کہا ”حد کرتے ہو دیر جی، آپ کو جانوں یاد نہیں۔ لمبے لمبے بودوں والا جانوں کا لیا جو مرزا صاحبان کی سبک لگایا کرتا تھا۔“

”اچھا اچھا جانوں کا لیا“ بھائی کرپال سنگھ نے کہا ”وہ جو رتی چو پڑی کے ساتھ پکڑا گیا تھا۔“

”بالکل بالکل“ میں نے سر ہلا کر کہا۔ ”وہی جو لٹی اچیاں مندرائیں والے پاؤں خیر

فقیراں نوں گایا کرتا تھا۔“

نکھنے لگے ”اس کو تو تیرے ہوتے ہوئے قید بول گئی تھی چھ مہینے کی۔ پھر وہ پانچ سال اور جیل میں رہا اب پتہ نہیں۔“

میں نے کہا ”چھ مہینے کی قید بول گئی تھی تو وہ پانچ سال جیل میں کیسے رہا؟“

سو بھانگہ نے ہنس کر کہا ”وہاں کا یار بھی عجیب آدمی تھا۔ چھ مہینے کی قید کاٹ کر جس دن رہا ہوا تو جیل کے پاس ٹیموں کے پیچھے چھپ گیا۔ شام کو جب غزموں کی لاری انہیں کچہری سے پیشی بھگتا کر واپس جیل لائی تو یہ سالا پھر ان میں رل مل کر جیل کے اندر داخل ہو گیا۔ پورے تین سال تک جیل کے اندر مفت کی روٹیاں کھاتا رہا۔ جس دن پتہ چلا تو اچھڑی اور بیڑی ڈال کر سپرنٹنڈنٹ جیل کے سامنے پیش کر دیا گیا۔ ہیرن صاحب تھا تو اینگلو انڈین پر تھا دو لہا آدمی۔ جب جانوں نے اسے بتایا کہ باہر تو دھکے ہی دھکے ہیں اندر آرام ہے تو ہیرن صاحب بہت ہنسا اور اس نے وارڈن کو حکم دے دیا کہ جانو کو اندر ہی رہنے دیا جائے اور اس سے مشقت بھی نہ لی جائے۔ دو سال بعد جب ہیرن صاحب کی تبدیلی ہو گئی تو جانوں کو بھی مجبوراً رہا ہونا پڑا۔ اب پتہ نہیں کہاں ہے واپس تخت پور تو نہیں آیا۔“

میں نے کہا ”اور ایک پنڈت شیورام ہوتا تھا اگلی والی گلی میں جو ہر وقت داتن ہی کرتا رہتا تھا؟“

”وہ بے چارہ تو پھاہالے کر مر گیا تھا۔“ ہر دت سنگھ نے کہا۔ ”پڑوس کے لڑکوں سے کوئی جھگڑا ہو گیا۔ انہوں نے مل کر پھینٹی لگائی۔ چھوٹی سی دیہہ اور چھوٹی سی جان بے عزتی نہ سہار سکی۔ پرانے کیکر کے درخت میں رسہ ڈال کر پھانسی لے لی اور نہر میں ڈوب کر مر گیا۔“

میں ہنسا تو ہائی کر پال سنگھ نے سنجیدگی سے کہا ”ہر دت ٹھیک کہتا ہے۔ اپنے علاقے سے کوئی دوڑھائی میل دور اوڑے کرن کے پل میں اس کی لاش پھنسی ہوئی تھی۔ اس نے تو اور دور نکل جانا تھا اگر ڈالا پل میں نہ پھنستا۔“

”ڈالا“ میں نے حیران ہو کر پوچھا تو سو بھانگہ جی کہنے لگے ”وجود تھا اس کا چھوٹا اور غصہ تھا اس میں زیادہ۔ گلے میں پھندا ڈال کر زور کا جھوکا جومار تو ڈالا ٹوٹ گیا۔ دونوں نہر میں جا گرے۔ پھندا لگا رہا اور ڈالا شیورام کو کھینچتا ہوا اوڑے کرن کے پل تک لے گیا۔ اصل میں وہ پھندا لگنے سے نہیں مر ڈوب کے مرا ہے۔“

ہر دت سنگھ نے کہا ”ناں سرداری۔ مرا پھندا لگنے سے ہی ہے۔ پانی تو اس کے پیٹ میں